

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀ ಗೋದಾಷ್ಟೋತ್ತರಶತನಾಮಸ್ತೋತ್ರಂ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀ ಗೋದಾಷ್ಟೋತ್ತರಶತನಾಮಸ್ತೋತ್ರಂ ||

ಶತಮಖಮಣಿ ನೀಲಾ ಚಾರುಕಲ್ಪಾರಹಸ್ತಾ

ಸ್ತನಭರನಮಿತಾಂಗೀ ಸಾಂದ್ರವಾತ್ಸಲ್ಯಸಿಂಧುಃ |

ಅಲಕವಿನಿಹಿತಾಭಿಃ ಸ್ತುಗ್ಭಿರಾಕೃಷ್ಟನಾಥಾ

ವಿಲಸತು ಹೃದಿ ಗೋದಾ ವಿಷ್ಣುಚಿತ್ತಾತ್ಮಜಾ ನಃ ||

ಶ್ರೀರಂಗನಾಯಕೀ ಗೋದಾ ವಿಷ್ಣುಚಿತ್ತಾತ್ಮಜಾ ಸತೀ |

ಗೋಪೀವೇಷಧರಾ ದೇವೀ ಭೂಸುತಾ ಭೋಗಶಾಲಿನೀ || 1 ||

ತುಲಸೀಕಾನನೋದ್ಭೂತಾ ಶ್ರೀಧನ್ವಿಪುರವಾಸಿನೀ |

ಭಟ್ಟನಾಥಪ್ರಿಯಕರೀ ಶ್ರೀಕೃಷ್ಣಹಿತಭೋಗಿನೀ || 2 ||

ಆಮುಕ್ತಮಾಲ್ಯದಾ ಬಾಲಾ ರಂಗನಾಥಪ್ರಿಯಾ ಪರಾ |

ವಿಶ್ವಂಭರಾ ಕಲಾಲಾಪಾ ಯತಿರಾಜಸಹೋದರೀ || 3 ||

ಕೃಷ್ಣಾನುರಕ್ತಾ ಸುಭಗಾ ಸುಲಭಶ್ರೀಃ ಸುಲಕ್ಷಣಾ |

ಲಕ್ಷ್ಮೀಪ್ರಿಯಸಖೀ ಶ್ಯಾಮಾ ದಯಾಂಚಿತದೃಗಂಚಲಾ || 4 ||

ಫಲ್ಲನ್ಯಾವಿರ್ಭವಾ ರಮ್ಯಾ ಧನುರ್ಮಾಸಕೃತವ್ರತಾ |

ಚಂಪಕಾಶೋಕಪುನ್ನಾಗಮಾಲತೀವಿಲಸತ್ಕಜಾ || 5 ||

ಆಕಾರತ್ರಯಸಂಪನ್ನಾ ನಾರಾಯಣಪದಾಶ್ರಿತಾ |

ಶ್ರೀಮದಷ್ಟಾಕ್ಷರೀಮಂತ್ರರಾಜಸ್ಥಿತಮನೋರಥಾ || 6 ||

ಮೋಕ್ಷಪ್ರದಾನನಿಪುಣಾ ಮನುರತ್ನಾಧಿದೇವತಾ |

ಬ್ರಹ್ಮಣ್ಯಾ ಲೋಕಜನನೀ ಲೀಲಾಮಾನುಷರೂಪಿನೀ || 7 ||

ಬ್ರಹ್ಮಜ್ಞಾನಪ್ರದಾ ಮಾಯಾ ಸಚ್ಚಿದಾನಂದವಿಗ್ರಹಾ |  
ಮಹಾಪತಿವ್ರತಾ ವಿಷ್ಣುಗುಣಕೀರ್ತನಲೋಲುಪಾ || 8 ||

ಪ್ರಪನ್ನಾರ್ತಿಹರಾ ನಿತ್ಯಾ ವೇದಸೌಧವಿಹಾರಿಣೀ |  
ಶ್ರೀರಂಗನಾಥಮಾಣಿಕ್ಯಮಂಜರೀ ಮಂಜುಭಾಷಿಣೀ || 9 ||

ಪದ್ಮಪ್ರಿಯಾ ಪದ್ಮಹಸ್ತಾ ವೇದಾಂತದ್ವಯಬೋಧಿನೀ |  
ಸುಪ್ರಸನ್ನಾ ಭಗವತೀ ಶ್ರೀಜನಾರ್ದನದೀಪಿಕಾ || 10 ||

ಸುಗಂಧಾವಯವಾ ಚಾರುರಂಗಮಂಗಲದೀಪಿಕಾ |  
ಧ್ವಜವಜ್ರಾಂಕುಶಾಬ್ಜಾಂಕಮೃದುಪಾದಲತಾಂಚಿತಾ || 11 ||

ತಾರಕಾಕಾರನಖರಾ ಪ್ರವಾಲಮೃದುಲಾಂಗುಲೀ |  
ಕೂರ್ಮೋಪಮೇಯಪಾದೋರ್ಧ್ವಭಾಗಾ ಶೋಭನಪಾರ್ಷ್ವಿಕಾ || 12 ||

ವೇದಾರ್ಥಭಾವತತ್ತ್ವಜ್ಞಾ ಲೋಕಾರಾಧ್ಯಾಂಘ್ರಿಪಂಕಜಾ |  
ಆನಂದಬುದ್ಬದಾಕಾರಸುಗುಲ್ಫಾ ಪರಮಾಽಣುಕಾ || 13 ||

ತೇಜಃಶ್ರಿಯೋಜ್ವಲದೃತಪಾದಾಂಗುಲಿಸುಭೂಷಿತಾ |  
ಮೀನಕೇತನತೂಣೀರಚಾರುಜಂಘಾವಿರಾಜಿತಾ || 14 ||

ಕಕುದ್ವಜ್ಜಾನುಯುಗ್ಮಾಢ್ಯಾ ಸ್ವರ್ಣರಂಭಾಭಸಕ್ಥಿಕಾ |  
ವಿಶಾಲಜಘನಾ ಪೀನಸುಶ್ರೋಣೀ ಮಣಿಮೇಖಲಾ || 15 ||

ಆನಂದಸಾಗರಾವರ್ತಗಂಭೀರಾಂಭೋಜನಾಭಿಕಾ |  
ಭಾಸ್ವದ್ವಲಿತ್ರೀಕಾ ಚಾರುಜಗತ್ಪೂರ್ಣಮಹೋದರೀ || 16 ||

ನವವಲ್ಲಿರೋಮರಾಜೀ ಸುಧಾಕುಂಭಾಯಿತಸ್ತನೀ |  
ಕಲ್ಪಮಾಲಾನಿಭಭುಜಾ ಚಂದ್ರಖಂಡನಖಾಂಚಿತಾ || 17 ||

ಸುಪ್ರವಾಶಾಂಗುಲೀನ್ಯಸ್ತಮಹಾರತ್ನಾಂಗುಲೀಯಕಾ |  
ನವಾರುಣಪ್ರವಾಲಾಭಪಾಣಿದೇಶಸಮಂಚಿತಾ || 18 ||

ಕಂಬುಕಂಠೀ ಸುಚುಬುಕಾ ಬಿಂಬೋಷ್ಟೀ ಕುಂದದಂತಯುಕ್ |  
ಕಾರುಣ್ಯರಸನಿಷ್ಯಂದನೇತ್ರದ್ವಯಸುಶೋಭಿತಾ || 19 ||

ಮುಕ್ತಾಶುಚಿಸ್ಮಿತಾ ಚಾರುಚಾಂಪೇಯನಿಭನಾಸಿಕಾ |  
ದರ್ಪಣಾಕಾರವಿಪುಲಕಪೋಲದ್ವಿತಯಾಂಚಿತಾ || 20 ||

ಅನಂತಾರ್ಕಪ್ರಕಾಶೋದ್ಯನ್ಮಣಿತಾಟಂಕಶೋಭಿತಾ |  
ಕೋಟಿಸೂರ್ಯಾಗ್ನಿಸಂಕಾಶನಾನಾಭೂಷಣಭೂಷಿತಾ || 21 ||

ಸುಗಂಧವದನಾ ಸುಭ್ರೂ ಅರ್ಧಚಂದ್ರಲಲಾಟಿಕಾ |  
ಪೂರ್ಣಚಂದ್ರಾನನಾ ನೀಲಕುಟಿಲಾಲಕಶೋಭಿತಾ || 22 ||

ಸೌಂದರ್ಯಸೀಮಾ ವಿಲಸತ್ಕಸ್ತೂರೀತಿಲಕೋಜ್ವಲಾ |  
ಧಗಧ್ಧಗಾಯಮಾನೋದ್ಯನ್ಮಣಿಸೀಮಂತಭೂಷಣಾ || 23 ||

ಜಾಜ್ವಲ್ಯಮಾನಸದ್ರತ್ನದಿವ್ಯಚೂಡಾವತಂಸಕಾ |  
ಸೂರ್ಯಾರ್ಧಚಂದ್ರವಿಲಸತ್ ಭೂಷಣಾಂಚಿತವೇಣಿಕಾ || 24 ||

ಅತ್ಯರ್ಕಾನಲತೇಜೋಧಿಮಣಿಕಂಚುಕಧಾರಿಣೀ |  
ಸದ್ರತ್ನಾಂಚಿತವಿದ್ಯೋತವಿದ್ಯುತ್ಕುಂಜಾಭಶಾಟಿಕಾ || 25 ||

ನಾನಾಮಣಿಗಣಾಕೀರ್ಣಹೇಮಾಂಗದಸುಭೂಷಿತಾ |  
ಕುಂಕುಮಾಗರುಕಸ್ತೂರೀದಿವ್ಯಚಂದನಚರ್ಚಿತಾ || 26 ||

ಸ್ತೋಚಿತೌಜ್ಜ್ವಲ್ಯವಿವಿಧವಿಚಿತ್ರಮಣಿಹಾರಿಣೀ |  
ಅಸಂಖ್ಯೇಯಸುಖಸ್ಪರ್ಶಸರ್ವಾತಿಶಯಭೂಷಣಾ || 27 ||

ಮಲ್ಲಿಕಾರ್ಜುನಾಪಾರಿಜಾತಾದಿದಿವ್ಯಪುಷ್ಪಸ್ರಗಂಚಿತಾ |  
ಶ್ರೀರಂಗನಿಲಯಾ ಪೂಜ್ಯಾ ದಿವ್ಯದೇಶಸುಶೋಭಿತಾ || 28 ||

|| ಇತಿ ಶ್ರೀ ಗೋದಾಷ್ಟೋತ್ತರಶತನಾಮಸ್ತೋತ್ರಂ ಸಮಾಪ್ತಂ ||